

ഹരിവംശം – ഭവിഷ്യപർവ്വം

അഥ നവാശീതിതമോഽധ്യായഃ

മഹാദേവേന കൃഷ്ണസ്വരൂപവർണനം

വൈശമ്പായന ഉവാച

ഇത്യുക്ത്വാ ദേവദേവേശം മൂനീനാഹ പുനഃ ശിവഃ

ഏവം ജാനീത ഹേ വിപ്രാ യേ ഭക്താ ഭ്രഷ്ടമാഗതാഃ 3-89-1

ഏതദ് ഏവ പരം വസ്തു നൈതസ്മാത്പരമസ്തി വഃ

ഏതദ് ഏവ വിജാനീധമേതദ് വഃ പരമം തപഃ 3-89-2

ഏതദ് ഏവ സദാ വിപ്രാ ധ്യേയം സതതമാനസൈഃ

ഏതദ് വഃ പരമം ശ്രേയ ഏതദ് വഃ പരമം ധനം 3-89-3

ഏതദ് വോ ജന്മനഃ കൃത്യമേതദ്വസ്തപസഃ ഫലം

ഏഷ വഃ പുണ്യനിലയ ഏഷ ധർമ്മഃ സനാതനഃ 3-89-4

ഏഷ വോ മോക്ഷദാതാ ച ഏഷ മാർഗ ഉദാഹൃതഃ

ഏഷ പുണ്യപ്രദഃ സാക്ഷാദ് ഏതദ്വഃ കർമ്മണാം ഫലം 3-89-5

ഏതദ് ഏവ പ്രശംസന്തി വിദ്വാംസോ ബ്രഹ്മവാദിനഃ

ഏഷ ത്രയീഗതിർവ്വിപ്രാഃ പ്രാർത്ഥന്ത്യാ ബ്രഹ്മവിദാം സദാ 3-89-6

ഏതദേവ പ്രശംസന്തി സാംഖ്യയോഗസമാശ്രിതാഃ

ഏഷ ബ്രഹ്മവിദാം മാർഗഃ കഥിതോ വേദവാദിഭിഃ 3-89-7

ഏവമേവ വിജാനീത നാത്ര കാര്യം വിചാരണാ

ഹരിരേകഃ സദാ ധ്യേയോ ഭവദ്ഭിഃ സത്ത്വമാസ്ഥിതൈഃ 3-89-8

നാന്യോ ജഗതി ദേവോഽസ്തി വിഷ്ണോർനാരായണാത്പരഃ

ഓമിത്യേവം സദാ വിപ്രാ പാത ധ്യാത കേശവം 3-89-9

തതോ നിഃശ്രേയസപ്രാപ്തിർഭവിഷ്യതി ന സംശയഃ

ഏവം ധ്യാതോ ഹരിഃ സാക്ഷാത്പ്രസന്നോ വോ ഭവിഷ്യതി 3-89-10

ഭവനാശമയം ദേവഃ കരിഷ്യതി ദൃഢം ഹരിഃ

സദാ ധ്യാത ഹരിം വിപ്രാ യദീച്ഛാ പ്രാപ്തുമച്യുതം 3-89-11

ഏഷ സംസാരവിഭവം വിനാശയതി വോ ഗുരുഃ	
സ്മരധ്യം സതതം വിഷ്ണും പാഠ്യം ത്രിശരീരിണം	3-89-12
മനഃസംയമനം വിപ്രാഃ കുരുധ്യം യത്തതഃ സദാ	
ശുദ്ധേന്ദ്രഃകരണേ വിഷ്ണുഃ പ്രസീദതി തപോധനാഃ	3-89-13
ധ്യാത്വാ മാം സർവ്വയത്തേന തതോ ജാനീത കേശവം	
ഉപാസ്യോഽഹം സദാ വിപ്രാ ഉപാസ്യോഽസ്മിൻഹരൗ സ്മൃതഃ	3-89-14
ഉപായോഽയം മയാ പ്രോക്തോ നാത്ര സന്ദേഹ ഇത്യപി	
അയം മാതീ സദാ വിപ്രാ യതധ്യാമഘനാശനേ	3-89-15
യഥാ വോ ബുദ്ധിരഖിലാ ശുദ്ധാ ഭവതി യത്തതഃ	
തഥാ കുരുത വിപ്രേന്ദ്രാ യഥാ ദേവഃ പ്രസീദതി	3-89-16
വൈശമ്പായന ഉവാച	
ഏവമുക്താസ്തതഃ സർവ്വേ മൂനയഃ പുണ്യശീലിനഃ	
യഥാവദുപഗൃഹ്ണാനാ നിരസൻസംശയം നൃപ	3-89-17
ഏവമേവേതി തം വിപ്രാഃ പ്രാഹുഃ പ്രാഞ്ജലയോ ഹരം	
ഛിന്നോ നഃ സംശയഃ സർവ്വേ ഗൃഹീതോഽർത്ഥഃ സ താദൃശഃ	3-89-18
ഏതദർത്ഥം സമായാതാ വയമദ്യ തവാലയം	
സംഗമാദ്യവയോഃ സർവ്വോ നഷ്ടോ മോഹോ മഹാനിഹ	3-89-19
യഥാ വദസി ദേവേശ തഥാ നഃ ശ്രേയസേ പരം	
യഥാഽഽഹ ഭഗവാൻ രുദ്രോ യതാമഃ സതതം ഹരൗ	
ഇതി തേ മൂനയഃ പ്രീതാഃ പ്രണേമുഃ കേശവം ഹരിം	3-89-20
ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ	
യാത്രായാം ഋഷ്യപദേശേ നവാശീതിതമോഽധ്യായഃ	
നീലകണ്ഠവ്യാഖ്യാനം	

- 3-89-2 ഏതദിത്യങ്ഗുല്യാ കൃഷ്ണം ദർശയതി | തപഃ തപഃഫലം
- 3-89-3 സതതമാനസൈഃ അവിച്ഛിന്നചിത്തവൃത്തിഭിഃ
- 3-89-4 ഫലം ഐകാഗ്ര്യം

- 3-89-6 ത്രയീഗതി: കർമ്മകാണ്ഡപ്രാപ്യം
- 3-89-12 സംസാരസ്യ വിഭവ: നാനാരൂപേണ ഭവനം യസ്യ: സകാശാത് സാ മൂലാവിദ്യാ താം ത്രിശരീരിണം ബ്രഹ്മാദിത്രയദേഹം
- 3-89-14 ധ്യാത്വേതി | സ്വസ്യ സഗുണബ്രഹ്മഭാവം ജാനീതേതി കേശ വസ്യ നിർഗുണബ്രഹ്മഭാവനം ച സുചയതി | ഉപാസ്യ: ചിന്തനീയ: | ഉപാസ്യ ഉപഗത്യ പ്രാപ്യ:
- 3-89-17 നിരസൻ നിരസ്തവന്ത:

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി ടീകായാം നവാ ശീതിതമോഽനുധ്യായ: